



MINUTI

Laqgħa tal-Kunsill Lokali Ħal Kirkop

L-Għaxar LEGISLATURA

Laqgħa Nru. 18 /2024

Data tal-laqgħa: 14 ta' Lulju , 2025

Il-Kunsill Lokali ta' Ħal Kirkop iltaqa' fl-Uffiċċju Amministrattiv tiegħu li jinsab fl-indirizz 41, Triq San Benedittu, Ħal Kirkop, fil-17.00 ta' filgħaxija.

Preżenti:

Matthew Agius Zammit	<i>Sindku</i>
Bernice Caruana	<i>Vici Sindku</i>
Joseph Schembri	<i>Kunsillier</i>
Ritienne Caruana	<i>Kunsilliera</i>
Bernice Caruana	<i>Kunsilliera</i>

Uffiċjal Preżenti:

Franklan Debono *Aġent Segretarju Eżekuttiv*

MINUTI

18.1 Qari tal-Ittri tal-Apologiji

- 18.1.1 L-Aġent Segretarju Eżekuttiv qalet li ma kienx hemm ittri ta' apologiji x'jinqraw, minħabba li l-Kunsilliera kollha kienu preżenti għal din il-laqgħa.

18.2 Kunsiderazzjoni u Approvazzjoni tal-Minuti Nru. 17

- 18.2.1 Id-Deputat Segretarju Eżekuttiv resqet il-minuti tal-laqgħa numru 17 li kienu meqjusa moqrija. Wara proposta mis-Sindku Matthew Agius Zammit, li kienet issekondata mill-kunsillier Joseph Schembri dawn il-minuti kienu approvati u għaddew biex jiġu ffirmati mis-Sindku u mil-Aġent Segretarju Eżekuttiv.

18.3 Komunikazzjoni mis-Sindku

- 18.3.1 Is-Sur John Borg għamel komunikat fuq vjal kulhadd, fejn ippropona xi ideat u proposti. Il-komunikat intbagħat lill-perit u wasal feedback, iżda l-proposta biex jiġu pparkjati karozzi mal-bankini ma tistax tiġi approvata.
- 18.3.2 Intbagħat komunikat mis-Sa. Angie Laus biex tiltqa' ma' rappreżentant biex jiddiskutu fuq Hal Kirkop u ha jkollu laqgħa magħha s-Sindku Matthew Agius Zammit biex jiddikutu eżatt x'qed tirrikjedi.
- 18.3.3 Intbagħat komunikat mingħand xi hadd li jagħmel il-crochet u li jista' joffri s-servizz tiegħu fuq dan il-passatemp, il-kunsilliera Loranna Bonnici ha tagħmel komunikat ma' din i-persuna biex naraw x'servizz tista' toffri.
- 18.3.4 Is-Sindku Matthew Agius Zammit kien preżenti għal-laqgħa rigward - PA 2403/14 - To construct Class 6A Warehouses at basement level with car parking and administration block including all the necessary facilities at ground floor level with landscaping. Site at Triq Il- Madonna Tad- Dawl, Kirkop, Malta.
- 18.3.4.1 Dawn kienu xi punti li ssemmev matul din il-laqgħa - FI-2014 Stephen Mizzi ppreżenta applikazzjoni għal żewġ sulari ta' warehouses. Din giet miċhuda u tressaq appell. Reggħu applikaw, u bħalissa reġa' gie propost mill-ġdid.

- 18.3.4.2 Is-Sindku ressaq bosta mistoqosjiet fosthom jekk ha jkunx hemm moniteraġġ mill-SCH ta' kuljum, fuq trabijiet u tniġġis, traffiku kif ukoll id-djuq ta' rampa; u kif dan kollu ha jkun ta' impatt fuq ir-residenti.
- 18.3.5 Il-laqqha li jmiss ta' Vjal Kulhadd ha tkun il-31 ta' Lulju 2025 fis-5:00pm biex jigu diskussi pjanti godda u affarijiet oħra relatati mal-proġett.
- 18.3.6 Il-Kunsill qabel li jsir il-ħlas relatata mal-Life Policy ta' haddiema kollha tal-Kunsill.
- 18.3.7 Il-membri kollha qablu li tinghata 'no objection' fuq garanzija ta' bank fuq il-permess PA3717/20.
- 18.3.8 Ġie kkomunikat li s-Supretendent inbidel u issa hemm Is-Sur Roderick Agius. Il-membri qablu li ssir laqqha miegħu biex ikun hemm introduzzjoni tal-membri kif ukoll diskussjoni fuq ix-xogħol li jsir min-naħa tal-Kunsill.
- 18.3.9 Wasal ukoll komunikat li Transport Malta b'kollaborazzjoni mal-Ministeru għat-Trasport, Infrastruttura u Xogħlijiet Pubbliċi għadhom kemm nedew incentivi finanzjarji godda li jkopru dawn is-sottoskemi li ġejjin:
- xiri ta' roti
 - konverżjoni ta' roti għall-*pedelecs*
 - installazzjonijiet ta' *racks* tar-roti
 - stazzjonijiet ta' tiswija tar-roti u faċilitajiet relatati
- Il-Kunsill qabel li japplikaw għal dawn is-sottoskemi, u li jkun hemm iktar informazzjoni fuqhom.
- 18.3.10 Wasal komunikat ukoll min TM li mhux ha jigu aċċetati iktar ritratti minn Google maps, iżda r-ritratti kridu jkunu oriġinali.
- 18.3.11 Is-sindku wasal komunikat fuq Tismija tat-Toro għall- ġnien li hemm ġewwa t-Triq Nerik Xerri u l-membri qablu li jinghata isem għall-Kunsill, għalhekk bi qbil unanimu qablu li jinghata l-isem ta' 'ĠNIEN IL-KUNSILL LOKALI HAL KIRKOP'.

18.4 Twegibiet għall-mistoqsijiet tal-Kunsillera

- 18.4.1 Il-Kunsillera Ritienne staqsiet jekk il-3 kurduni ta Triq in-nejder kienux saru. Is-Sindku rrisponda li l-haddiema prezenti tal-Kunsill ma jagħmlux kurduni. Għalhekk ippropana li jsir bdil ta' xogħol mal-kunsill ta' Hal safi. Min-naħa tal-Kunsill Kikrop jinghata haddiem u vann darba fil-ġimgħa għal xahar u min-naħa tal-kunsill safi jigu jagħmlu l-kurduni. Ma' dan il-membri kollha qablu.

- 18.4.2 Il-Kunsillera Ritienne Caruana staqqasiet fuq x'sar rigward il-ħaddeim Mario Abela u ġie kkonfermat li rċieva l-ittra u postu ġie assigurat għal-sena oħra.
- 18.4.3 Il-Kunsilliera Ritienne Caruana stqasiet x'aġġornamnet kiene hemm fuq ix-xelters. Is-Sindku wieġeb li peress li hemm ix-xogħol għadej fuq l-isqaq ta' Triq il-kbira, qabel ma jitlesta x-xogħol ma jista' jsir l-ebda intervent.
- 18.4.4 Il-Kunsilliera Ritienne Caruana ssuġġerit li r-residnti jiġu magħrfa x'qed isir f'rigward il-proġett, iżda ma' dan il-membri kollha ma qablux għax jistgħu jinbidlu xi affarijiet.
- 18.4.5 Il-Kunsillera Loranna Bonnici waslet mistoqsija jekk jistax isir studju fuq l-intervent li għamlet il-membri parlamentari Katya Giovanni fuq carrying capacity plan – l-istudju propost huwa biex ikun hemm studju fuq iktar dettall tal-area tal-lokal bħal kemm jifhal bini, arja miħuda, x'tip ta nies hemm jgħixu fil-lokal bħal anzjani u zgħażaġġ. Jekk l-infrastruttura hux qed tiflaħ għaż-żieda ta' ilma dawl u drenagġ. Il-Kunsillera Loranna Bonnici qalet li dan ikun qisu l-ID card ta' Ħal Kirkop biex b'hekk ikun hemm pjan għall-futur.
- 18.4.5.1 Il-Kunsillera Loranna aċċenat li taf li l-istudju jiswa' l-flus, u mhux qed tgħid biex jidhol fi spiża l-kunsill imma jkun hemm talba lil entitajiet bħall-awtorità tal-ipjanar biex tiffandja dan l-istudju.
- 18.4.6 Il-Kunsillier Joseph Schembri ssuġġerixxa biex fejn hemm il-klinika bħalissa hemm sleeping police biex minflok issir zebra crossing. Din hija proposta li trid titwassal għand Transport Malta fejn ukoll tista' ssir propsta lil 'public Works'

18.5 Diskussjoni Tenders

- 18.5.1 Ġew diskussi t-tenders u li ħa jinżamm l-istess kapital ta' infieq. Ħlief għat-Tender ta-Ġardinar
- 18.5.2 Il-membri ddiskutu li t-tender tal-ġardinar għandu jogħla għall - €9000 f'sena għax bħalissa qiegħda €8300. Dan għandu jiġi diskuss mal-ġardinar preżenti u meta jsir it-tender ikun hemm punti li jiġu cċarati iktar.
- 18.5.3 Il-membri qablu li għal letrina ħa jingabru quotes u r-rikomandazzjonijiet għandhom ikunu iktar ċari speċjalment il-frekwenza ta' kemm din tiġi mnadfa.

18.6 Dekasteri

- 18.6.1 Il-membri qablu li jkun hemm xi tibdil fid-dekasteri.
- 18.6.2 Is-Sindku Matthew Agius Zammit ta d-dekasteru tal-anzjani lill-Kunsillera Ritiene Caruana.
- 18.6.3 Waqt li d-dekasteru tal- indafa u l-manutenzzjoni li bħalissa jinsab taħt is-Sindku Matthew Agius Zammit ħa jkun maqsum mal-kunsillier Joseph Schembri.
- 18.6.4 Ma' dan it-tibdil kien hemm qbil unanimu mil-membri kollha.

18.7 Sotto kumitat

- 18.7.1. Il-Viċi Sindku Bernice Caruana waslet suġġeriment biex dawk il-kunsillera li jixtiequ fid-dekasteru tagħhom ikollhom iktar 'input' mir-residenti għandu jinħloq sottokumitat.
- 18.7.2 Ma' dan il-membri qablu li dan għandu jkun fid-deċiżjoni tal-kunsiller skond id-dekasteru tiegħu/ tagħha, u kien hemm qbil li tinħareġ ittra lir-residenti biex għalissa il-kunsill ikollu idea tal-interess tar-residenti.
- 18.7.3 Il-membri kollha għamluha ċara li meta jinholoq is-sotto kumitat, id-deċiżjoni xorta tkun f'idejn il-kunsill u dak kollu diskuss fis-sotokumitat jiġi preżentat lill-membri kollha tal-Kunsill; speċjalment meta tkun triq titiħed xi deċiżjoni jew vot.

18.8 Revision Classes

- 18.8.1 Il-kunsilliera Loranna Caruana ssuġġerita biex f'Awwissu u settembru isiru revision classess għall-istudenti tal-primarja. Ma' dna il-membri qablu, għalhekk is-Sa. Loranna ħa tagħmel komunikat mal-FES biex tara jipprovdex għalliema għal dan is-servizz

18.9 Triq Santu Rokku

- 18.9.1 Fit- 28 ta' Lulju ħa ssir laqgħa mar-residenti ta' Santu Rokku

- 18.9.2 Gie ssuġerit biex fi dħul ta' Triq Santu rokku, titwaħħal tabella one way minn 7pm - 4 am except for residents - almenu ssir din it-tabella sakemm isir it-triq.
- 18.9.3 Is-Sindku Matthew Agius Zammit ddiskuta li jekk tingħalaq Triq Santu Rokku, irid isir l-istess mod fi Triq san Anard għax it-tnejn li huma bla bankina u dan jista' johloq precedent.
- 18.9.4 Is-Sindku ssuġġerixxa wkoll li Triq il-kbira tiġi 2 way u tkun mingħajr parkeġġ u għal dan il-Kunsiller Joseph Schembri astjena.
- 18.9.4.1 Il-Kunsillier Jospheh Schembri qal biex jiġu ċcekkjati l-minuti ta' erbgħa jew ħames snin ilu fuq din il-proposta li Triq il-Kbira tiġi 2 ways biex b'hekk il-Kunsill preżenti ma jmurx kontra d-deċiżjoni tal-Kunsill ta' qabel. U ma' dan il-membri qablu kollha.

18.10 Rapport Anwali tal-Awdituri

- 18.10.1 Ir-Rapport tal-Awdituri gie pprezentat lil-membri tal-Kunsill fejn kull punt gie diskuss.
- 18.10.2 Il-membri qablu li jimxu fuq is-suġġerimenti li ngħataw mil- evalwazzjoni li saret.

18.11 Rapport tal-ilmenti

- 18.11.1 Il-Viċi Sindku Bernice Caruana staqsiet f'hiex wasal it-tindif tal-oqbra puniċi fi Triq iż-Żebbiegħ. Il-membri tal-cleansing ġew infurmati iżda ħa jerga' jsir komunikat ieħor ta' tfakkira.
- 18.11.2 Il-Kunsillera Loranna Bonniċi waslet ilment li qed isir mir-residenti ta' Triq san Anard fejn taż-żibel qed jidħol bir - reverse. Qabel kien jingabar mit-tarf tat-triq u issa m'għadux. Dan ukoll b'konsegwenza li meta jidħol qed jifqa l-Concrete Drain Cover; bil-konsegwenza li qed jitilgħu il-ġrieden. Fil-fatt bħaliisa tinsab mkissra.
- 18.11.2.1 Il-membri qablu li jittiħed riratt tad-Drain cover mkisser, jingħata lil taż-żibel biex b'hekk jirrangħa hu.

- 18.11.3 Wasal ilment il-kunsill li fejn l-ST Microelectronics hemm 'shrubs' li qed ikunu ta' tfixkil, għalhekk il-kunsill qabel li jintbagħtu l-haddiema tal-Kunsill biex dawn isiru.
- 18.11.4 Ilment ieħor li daħal il-kunsill kien rigward mirja quddiem Triq Mons. Barbara biex b'hekk is-sewwieqa jkunu jistgħu jaraw min ġej minn Triq Santu Rokku. Ma' dan kien hemm qbil unanimu li din il-mirja ssir.

18.12 Kunsiderazzjoni u Approvazzjoni tal-Iskeda ta' Pagamenti;

- 18.12.1 Il-lista ta' pagamenti Skeda Nru 163 kif annessa, giet imressqa quddiem il-Kunsill għall-approvazzjoni.
- 18.12.2 Il-Kunsillera Loranna Bonnici resqet mozzjoni biex il-lista ta' pagamenti Skeda Nru. 163 tiġi approvata, liema mozzjoni giet issekondata mis-Sindku Matthew Agius Zammit, bi qbil unanimu mill-Kunsilliera kollha prezenti.

18.13 Tmien tal-laqgħa u data tas-seduta li jmiss

- 18.13.1 F'dan il-ħin il-Kunsill qabel li jtemm il-laqgħa.
- 18.13.2 Kien hemm qbil li l-laqgħa li jmiss issir nhar l-Erbgħa, 6 t'Awwisu, 2025 fil-17:00hrs.
- 18.13.3 Il-laqgħa ntemmet fit-20.00.



31, Truq San Benedittu
Hal Kirkop, KKP1243

Franklan Debono
Executive Secretary



31, Truq San Benedittu
Hal Kirkop, KKP1243

Matthew Agius Zammit
Sindku



Mozzjoni Ref: 49 /25 /10

Mozzjoni:

Mozzjoni biex il-lista ta' pagamenti Skeda Nru. 163 tigi approvata.



Proponent
Loranna Bonnici



Sekondant
Matthew Agius Zammit

Waslet għand id-Deputat Segretarju Eżekuttiv

Data: 14 ta' Lulju , 2025



Sa. Franklan Debono
Aġent Segretarju Eżekuttiv


Mozzjoni Ref: 50 /25/10

Mozzjoni:

Mozzjoni biex jiġu approvati l-minuti tas-seduta 17



Proponent
Matthew Agius Zammit



Sekondant
Joseph Schembri

Waslet għand id-Deputat Segretarju Eżekuttiv

Data: 16 ta' Lulju, 2025



Franklan Debono
Deputat Segretarju Eżekuttiv